

খোই মছম

তামো ইবোতোঙ্গী ফাগি য়ান্না হৈ। মাগী মতৌ ইমান মান্দবা ফাগিনা মীপুম খুদিং নোকহনবা গুন্মী। তৌবতবু মহাকসি ফাগি তৌ হায়রদি মরোল অমত্তা থোক্তে। মাগী হায়বু কৱিগুন্ম্বা তাজুদা ময়াম তিন্নবদা মানা তখৈ তাশিল্লগা হায়দোরকপা ৰাসিদি নোক্তবগা গুন্ম্বজাৎ নভ্তে। ওহ্‌হোৱা ৱাশি য়াওগ্ৰবা তামো ইবোতোঙ্গীনি।

নোংমসু লৈকায়গী ৰুৰতা অৰুবা ৱা অমা কন্না খন্নৱিঙৈ, ময়ান্না কোক-কোক চুংশিন্নদুনা লৈকায়দা লৈবা মচা লৈৰবা হনু লমচা অমনা নুপী মচা অমদা কানন তাৰুবগী তাহ্‌হোৱ্‌কনি তাহ্‌হোৱ্‌ক্ৰেই কন্না য়েংনৱিৱিঙৈ তাজুদুনা তামো ইবোতোঙ্গীনা ৱা অমা হায়ৱকপবু ময়াম ৱা লাউনা নোকই। ময়ামদুনা তাহ্‌হোৱ্‌কদৰনি, লৈকায়গী শিংলুগ্ৰী মমিং কল্পদবনি। মানা তৌৱিসি লৈকায় চেছুবনি য়াম কন্না গাঙনৱিঙৈ তাজুদুনা তামো ইবোতোঙ্গীনা ফুক হৌগলগা ময়ামদা এ ৱা অমত্তা হায়জগে হায়ৱগা,

“পুম্মকসি মোবাইল ফোন হায়দুনা তৌৱিনি, ফোন কম্পেনিদা তাইনসিৱা, সিম কাৰ্দ ইস্যু তৌৱিবা এজেণ্টশিংনা তাইনফম থোকইৱা, সিসু খন্নবা ফৈ, মী অমত্তদা তাইনবগী মহত্তা বুয়জিনেস অমা ওইনা চখৱক্লিবা কাঙবুসি কনা কনানো থিদোকপা ফৈ। ঐখোয়গী পুপু হনুবদসু নহান নোংমা মোবাইল ফোন অমা পায়ৱগা নুপীমচাশিংগী ফোটো য়েংলগা ময়া অতেকপদু হিগৎতুনা লৈৱশ্মী। ঐনা খনবদা পুপদু বসন্তগী য়েমীং হল্পকপা মাল্লি, মাসু কানন তাৱক্লদি লৈকায়দগী তাহ্‌হোকপা তৱা?”

ময়াম ৱা লাউনা নোৱুগা ৱাৱেপ অমত্তা লৌদনা লোইশিনথি। তামো ইবোতোঙ্গীদু নহানদি কৱি খল্পৱবনো খণ্ডদে, নোংমতা শাউবদা মানা শাউগন্দৰী ইতৈমগা মবানি অয়ুক্তা লান মচা অমা শোৱুদনা লৈৱশ্মী। কৈসু লৈবা ৱাহৌ ওইৱমদে, চা চিনি য়াম থকপা থক্তবগী মতাংদা ওইৱশ্মী। ঐসু তাজুদুদা তামোদা কৈনোমতা হংগে হায়না থোক চঙলুবনি। অদুগদি লানগী ৱ্ৰাইমেঙ্গ ৰূপ চানা থেংনৱৰে। ঐ তৌফম খঙদনা চঙক্ৰনা গুইহাক লেঙ্গী চুৱি তাফদা, ঐ লাকই খোৎলি মখোয় অনী অমত্তা উনদে। ৱাহৌ খিতং তাহৌবা হায়বু তামো ইবোতোঙ্গীনা,

“চামিদি মীগী নভ্তে, ককচেংগী চানি, সিবু লোম্লি হায়না লোম্লিবসিসু ককচেংগী ৱাখল চেনবা মী শোয়দনা ওইৱমগনি”

“অঙাংগী চৎনবনে কৈনে তৌবদা চিনিদু অনীৱক থাকগ্ৰমাল্লে”

“থবক তৌবদা চেকশিন্দবসি মীগী ৱাখল হোংলবনা তৌগদবনি”

“থকওই হায়ৱগা তোকও, ফৈৱেং তুৱেং গাঙলনু, কদাই কণ্ডু পীৱকউ, হৈদোকখিগে”

“ঐবু অঙাং মচাৱো, ঐনা থকপা হৌৱৰবা চাচিবু, নঙনা হেজা হৈদোৱ্‌কে হায়দি, ঐসি উশিত্তদনা হায়ৱি নংত্ৰা?”

“কায়দৈ ৱানো অদুনা অমুক”

“থম্মোয়গী ৱানি”

“থম্মোয়দো চাউথোকও”

“থম্মোয় চাউৱগা নাও চাউনবনেনা চাউজদ্ৰবদো, সিবু কমাই থক্‌ইনো?”

“থকওই হায়ৱদি হৈদোকগ্ৰগে পীৱকও হায়ৱসু যাদে, সুম হন-হন্দনা গাঙইসি কৈগীনো?”

ইতৈমনা চাদু থোক মুল্লগা মানা গুং থকচিল্লি, মমিং লাউথোক্তুনা য়েংলগা,

“সি কায়দা থুন্মীনো, ৰূপ চাৱিসিদি। নঙগীসি ঐ পাশ্যক্তবদগী ইৱাল থিৱি নংত্ৰা, ঐনা নঙ চিংনবা কুইৱবনি, কৈনোমা ইতৌ তৌই হায়না, খঙঙে নঙুন, ঐ চংগ্ৰনা ননীং থুংগুনিদনা, ফৈ ফৈ ঐ চৎকেকো, অদুগনে ঐদি লানদি লান্দবনি” অকোনবগী ইতৈমগী ৱাদু মখোল নিকই, ইমোসনেল খৱা ওইবা মাল্লি। ইতৈমা শাউনা ইমুংদা গ্ৰোং-গ্ৰোং চঙগ্ৰে। ঐনা চঙশিল্লগা তামো হায়না কৌৱই। তামো ইবোতোঙ্গীদু ঐ উবদা খৱদি ইকায়বা মাল্লি, অদুবু ঈংথৱগা হায়ৱকই,

“অশস! লোইৱেহে ইবো, ফাগি তৌগেনা তৌৱবু, কুন্মৈ তাৱে তৌৱিসে”

“তামোগীদু ফাগিৱো?”

“থায়না লৈশা-পাখঙ ওইৱিঙৈদা ওইনথিবা ময়ামদু নীংশিংলগা লৰুগে হায়না ৱাধী গাঙলুবনি, খোই মছমদা চৈনা থিনবগা মাৱগ্ৰে, নঙ অমত্তা নতৈমসি খাম্মচো, লোইনা ফৱক তানা তাৱে, মবুং কোই লৈখৎপদুনা লাক্ৰগা ঐবু শোয়দনা তোৎগ্ৰনি”। হায়নৱিঙৈদা ইতৈমদু শেন্দল অমগা ফং-ফং তোৱকই, মপাম চংপগী কীভমনি। তামো ইবোতোঙ্গীনা খান্মী।

“গুইখোনে”

“খামনু, নঙনা শাম্বা যাবা নভ্তে ঐ, নতু অমা কোয়ৱগা, ঐবু মীৱাইবা যাৱোই, ঐগীসু ইবুং লৈ, ইপা লৈ, কৈদৌগে য়েংঙু নঙ, নঙ নুংগাইসি”

তামো ইবোতোঙ্গীদু নুশা থীবা হেনগদৌ, ঐগ্ৰোন্দা ইঙ্গিং তৌদুনা খাম্বা মঙক ইল্পকই। মতমদুদা ইতৈমদি থোঙ্গাল যৌথিদিদি। ঐসু চেন্দেপা লাক্ৰগা ইতৈমবু খাম্বা তামো। তামো ইবোতোঙ্গীনা শোলহৌবদু তাই, “অশস! ফাগি হায়সিদি ফাগি তৌ য়ান্নাৎ নভ্তেনা সিদি, ফাগি তৌৱা হায়বু খোই মছমদা চৈনা থিল্লবগা ৰূপ মাৱৱেনদা”

ঐনা ইতৈমদা অশেংবদু হায়দুনা খাম্মগা নমদনা ইমুংদা পুশিল্লকই।

অনীদু শুমাং ময়ায় ৱাইদা থেংনে, ৱাদি গাঙনদে, ইতৈমদু ইমুংলোমদা ফং চঙখি।

তামোনা শ্বৱ অমা শাংনা হোদ্পোকহৌই। ■

— *নৱেন্দ্ৰ নিঙোঙ্গা*

শৱৎচন্দ্ৰগী শ্ৰীকান্ত (২ শুবা)

লোই থাবা

(বেঙ্গলগী উপন্যাসকাৱ শৱৎচন্দ্ৰ চট্টোপখ্যায়গী বাংলা লোলদা ইবা ‘শ্ৰীকান্ত’ পু অৰুনা চক্ৰৱৰ্তি, প্ৰিঙ্গিপাল, – জানকি দেবী মেমোৱিএল কোলেজ, দিল্লিনা ইংলিসতা হন্দ্যাকপা লাইৱিক্তগী ডা. কুনজেশ্বৱ তেনসুবনা মণিপুৰীদা হন্দ্যোকপা)

ডা. কুনজেশ্বৱ তেনসুবা

(হানগী মখা চখজৱকপা...)

মখোয় মখোয়গী য়াওৱিবা অৰুস্মা পোৎ চৈশিংদুনা মখোয়গী নুপীশিংগী কোকখক্তা অমসুং নন্দ্যদা হৈশিংনা থোঙ্গপ্ৰপীৱগা মখোয় মশানা অয়াংবা চফু নংত্ৰগা কম্পোৱ অমা পুদুনা শঙশাংদু তন্ম্বা কন্না হোত্ৰুনা চংনৱি। মিনট খৱগী মনুংদা অমগা অমগা তিঙক-তিঙক য়েংনদুনা, ইপোৎ ইট্‌চ ময়ামদুনা তোৰ্কান থক্‌ুনা মওং তান্না পুচাই চাইদুনা তাৱগা ঐখোয় অহুম-খক্তমক গুয়হৌৱে।

খঙহৌদনা ৱোহিনী বাবুদু মশা থক-থক নিক্‌ুনা লৈঙেই মথক্তুদা ফমখগ্ৰে অমদি পোৎয়োম অমদা গাথৱগা মমিং উইশিনগ্ৰে। মতম শাংনা ইতেন ফায়ৱকপা, লাইহৌ তৌৱকপা অমসুং মশা শোহ্মখিবনা, চংপগী ৱাদি তোঙান্না থমগ্ৰগা, ফন্ম্বা ফাওবা নীংথিনা গুমদবগী কীভমসি ওইৱকথিবনি। অভয়াদি নুপীনিদনা। অদুনা ঐখোয়গী তাইংংপান্দুগী ইৱল শকচৱবা উপুশিং অমসুং পোৎয়াম খৱদু শঙশাংদু তান্না পুদুনা চংনবগী লুল্‌ববা খৌাদু ঐগী ইকোকথক্তা তাৱৱে।

পাবিৱিশিংগী মনুংদা ফিদম পামজবা কনাগুস্মা খৱনদি ঐনা ইশাগী ওইজবতা অমত্তা থিদনা মৰুপ-মপিজাগী মতেও পাংবগীদমক ঐবু নোংদোনে য়ৌনা থাগৎপীগিনি হায়না তশেংনা থাজৱবসু, ঐনা মসিমদি থম্মোয় শেংনা হায়জনীই মদুদি ঐনা তেংংবাংথিবা মতমদুদা অভয়াগা ৱোহিনী বাবুগা অনীগী অৱাবদা ৱাবিবা অমসুং নুংশিবা পোন্ধুবা নত্তনা অতৈ অতোপ্পা পুৰ্ণিং ইথিল অমত্তনা ঐবু হুমদুনা পুখিদি। ইশানা ইশাবু তুৰুচৰা অমসুং ইতোমতা পেন্দবা পোকচৱকপগী ৱাখলনা হেন্নো পোন্ধকথি। গধামুক পঙবা মীসিবু ঐঙেঙ দগী হেন্না মালেমসিদা অতৈ অমা পোন্ধমগত্ৰা হায়না ইথস্তা হংজদ্‌না লৈখি। য়েংবদদি অতৈগুস্তা মী মাঞ্জৱিবা ঐসিবু য়ামগ্ৰবা হিপোং অমগী মীয়ামসিগী মনুংদগী মাগী পোৎলুমসি পুহনবা য়াগনি হায়না অভয়ানা কন্মন্না ৰূপ চানা খঙদুনা ঐবু খল্লিবনো হায়বসি খল্লুবদা ইথস্তা পুংঙক গুচকথি।

অভয়ানা শোহ্মাংননা নোন্ধকপগী মখোল তাবদা ঐনা লৈথোক্তুনা মঙোল্দা য়েংলুই। অৱাৰা, নিংবা কায়বা অমসুং থম থেংনা চোকথবগী মওং অমা মাগী মায়থোংদা উথি, অদুবু মাগী মিনোক্তুদদি মক্তুবা শেংলবা খোহ্‌হোক য়াওৱি। মদুদা ঐ পুংঙক গুচখি। ঐনা খল্লম্বদি মহাক ইপঙ পঙজবী যুধ্‌ং নিংঙেলনি, অদুনা মহাক্ৰা চঙশিল্লক্তুনা খুৰুখুদক কুমা নোঞ্জনা খুৰুল্লগা ঐঙোল্দা তৌবিমল খঙবা উক্তুনা নুংগুইবা ফোঙদোৱক্কনি হায়বসিনি। –মথং-মথং

পাউচে অসিদা ফোঙজৱিবা ৱাৱেংশিং অসিগী ৱাখল, মীংয়েং অইবা মশা মশাগিনি। পাউচে অসিগী ৱাখল্লোন অমসুং মীংয়েংগা খোইদোন্ধ ৱৰী লৈনদে।

Sunday, December 22, 2019, Imphal

মতম মতমগী ৱাফম

পোইনু লৌবুক উৱগা

“পোইনু লৌবুক উৱগা নীংশিংলক্ৰে নৌহৌনা লল্লানবিদো তামগ্ৰবী...” থা অসিগী ঈশৈদা শংলাকপম অচৌনা ইবা শগোলশেম বিশ্বৰূপনা শকপা ঈশৈ অমগী ময়েক্ৰি। গুসি ফাওবা ঈশৈ অসি ইনৌতা নৌদুনা লৈৱি। শৈফম খুদিংদা কৱিগুন্ম্বা শগোলশেম বিশ্বৰূপনা ঈশৈ শকপীৱস্মা তাৱবদি শক্তনা তোকত্ৰিবা ঈশৈনি। শৈৱেংবা শংলাকপম অচৌ শৰ্ম্‌ অমদি শৈশকপা শগোলশেম বিশ্বৰূপ অনীগী পুংবা চাখিবা ঈশৈনি।

মণিপুৱ তম্পাক্ৰী লমদম অসি ইশ্ফালদগী খজিক হাইদোকথিবদা লৌবুক লমহাং গাঙনি। শংলস্মা লৌবুৱা নাপু মচু ওইৱকপসি মৈতৈগী থাদা মেৱা স্নাইদগী হৌৱকই। হিয়াঈ থা অসিদদি, ফৌ নীংথিনা পান্দুনা লৌ খাওনবা, য়েনবা হৌৱে। পোইনু থা চঙলকপদদি লৌবুক অসি পুমহাঙ হাঙদুনা লমহাঙ ওইগ্ৰে। ফৌ য়ৈথোকগ্ৰবা চৱশিংনা মপুল মপুল পৈদুনা লৌবুজা থলুবা উথি। ষণ গাড়ীশিংদা মথোক শাংলবা, মপোপ মতাং নীংথিৱবা চক্ৰ মপুলশিংনা য়ুমজাও অমুক ৱাংনা হাপ্পগা লৌবুক্তগী নুমিদাংৱাইৱমগী মতমদা চিংখৎতুনা কাখৎনৱকপা ঐখোয়না নিপামচা ওইৱিঙৈদা য়ান্না উথি। উৱি-ৱাওৱিবা, অঈংবা নুংশিংনা অমুক অমুক শিংলকপদা চিক চিক লাওনা ঈংবা ফাওথি। অঈংবা অদ্‌ কোক্ৰবা ময়াম কেইশিল্লা ফল্গা মৈ তিক্ৰবগীদমক ষণ গাড়ীদা চক্ৰ কাৱকপা গুাইথিবনি। থাপলিঙৈদা ষণ গাড়ী চিংবা ষণগী মঙক্তা শিবা ষণ শৱিক অচৌবা অদুনা ক্ৰিং ক্ৰিং লাওনা থীংনা লাকপদ্‌ তাবা ফংখি। চক্ৰ পুৱকপা ষণ গাড়ীনি খঙদুনা নকশিলক্ৰুবা মতমদা চক্ৰ মপুল অমা অনীদং পীবীনবা নীজখি। অদুম গাড়ী মপুনা পীবীৱশ্মী। মঙাউ থীবা নুপামচা খৱনা অমুক লুমদুনা লৈৱগা চক্ৰ মপুল মপুল ষণ গাড়ীগী মনিংদগী চিংখহৌৱগা মৈ তিকথি। কনাগুস্মনা হায়বীবা য়াই, মীগী চক্ৰ গাড়ীদগী চিংখববু অফবৱা ? মতমদু থোইনা ফক্তনা লৌনদে। মতমগীনি, নুংগুইজিৱবনি লৌনথি।

অমুকসু উথি, লৈচিলনা থানা কুপশিনগ্ৰবা পোইনুগী লৌবুক লমহাং, থাপ্পা মচি মচিদা মৈ হৌগৎনৱকপগী মৈখুনা ৱি ৱি কাখৎনবা। ফৌ লোকগ্ৰবা হাঙহৌৱবা নিংথমগী ঈংগ্ৰবা লৌবুকশিংদা শুমাং লীলা কৌদুনা শাম্ববদা মীয়ান্না ৱা ৱা নোকপগী খোঞ্জেল। পোইনুগী লৌবুজা নাকন্দা পোন্ধাং পায়দুনা কাউথুম তানবা, য়েল্লাং কেঙেই হেকপা চংলীৰী ইমা ইচলশিং। মায়কৈ মায়কৈগী পোইনুগী লৌবুকী শক্তম অমমল্লি। পোইনুগী লৌবুকশিংগী ৱাৱী অমত্তা মাযখিদি, মসিদি শৈৱেংবা শংলাকপম অচৌনা ঈশৈ ময়েক শেমথিবসি। শৈৱেংবনা মখা তাৱকই, সগাই থক্তা ফন্মিয়া, যাৱা উচেক গাক্‌মিয়া, থম্মোয় থম্মোয় শিৱিঙে, চেভহি মনম চুৱবা নুজাই শন্মাং চেইখিবা, ৱাদি গাঙদা তুমিয়া, হংগাম মপাল মচুগী মোইৱাং ফিজল ইমফি, ফিজিদুনা তৈথোকখি হুংয়াং ইৱিক লাইবক্কী, পোইনু লৌবুক উৱগা নীংশিংলক্ৰে নৌহৌনা লল্লানবিদো তামগ্ৰবী।

গুসি পোইনু লৌবুকী মশক উৱগদি মতম অমা অশৈবশিংনা শৈথাবীৱক্লিবা নুংশিবগী মশক অদ্‌ তামগ্ৰে। পোইনুগী লৌবুক ময়কৈদা খুঞ্জাশিংনা খুংতা চৈৱোং পায়দুনা, লৌয়ৈ ফক পুদুনা নুপা নুপী কঙলুপ কাঙলুপ খুল্লং চৎনববু মশীং হছৱক্ৰে। লৌবুকী চৈৱোং তাম্বা মখোল হায়নৱম্বদুসু তানৱকথিদি। জগোয় খুংথেক অমগুম হায়বা মাৱবা, শিন্ন-শিন্নদুনা য়েং ওই হুমথিবা ফৌহাম হুমদোকপগী হুমাই, পোইনু লৌবুজা হুল্লৱকথিদি। হৈ্থা পোৎথাসু চিন্দুল্লকথিদি। তন্ম্বা মীকোক মঙা তৰুৱা, লৌয়ে মেজিনি অমগনা পুং খৱগী মনুংদা ফৌ য়েবা পূমলেই লোইশিন্নৱে। ষণ গাড়ীদা ফৌ, চক্ৰ কানৱকথিবা গুসি উবদা তাঙনা থোৱুৱে। চক্ৰ মপুল মপুল ৱাংনা ৱাংনা পৈনৱম্বসু লৌয়ে মেছিয়া খাওনিখিবনা চক্ৰসু শিংকুপ শানা মফোন থোকহনবীৱে। অশেঙবা চৱগী মশক উবা ফংলকথিদি। লৌয়ে মেছিয়া ফৌ য়েবদা ইচে ইচন যাওনখিদি। মতম খৱগী মনুংতা চিংদগী পুথোকলকপা ফৌ য়েনবা চৈৱোং মাঙগ্ৰনি, য়েংখৌনা শাবা লৌয়ে ফক মুংগ্ৰগনি। হুস্মাই মশক উবা ফংলৱোই। ইপা ইপুনা ফৌ য়েবদা শীজিন্নৱস্মা ‘হনুৰী’ মিংথোনবা ইমোইনু ইমাগী মশক ওইৱিবা পুথোন্ধৱক্ৰুৱোই। পোইনুগী থাদা শৈথাবা ঈশৈ মখা অমুক শক্ৰৱক্ৰুৱোই। পোইনুগী মতম অমগী লৌবুক, হাঙহৌৱবা লৌবুজা অঙাংশিনা শামজবা, নুমিদাংৱাইৱমগী নুংশিবা মশক হৌৱক্লিবা মীৱোলনা উবা ফংদ্ৰবনিনা ৱাহং ওইনা হংলক্ৰগনি।

শৈৱেংবা শংলাকপম অচৌ শৰ্ম্‌সুবু নাকন্দা খৱদি পঞ্জনিংই। থবক্তগী পোখৱবা অইবনি। ওল ইন্দিয়া ৱেডিও ইশ্ফালনা মশাগী ষ্টেসন ইশ্ফালদা হাংদোক্তুনা লৈৱকপদগী শৈৱেংবা অমা ওইনা গুন্না এণ্ড্‌চ তৌৱক্ৰবা শক্ৰাইৱবা ঐগ্যানি। সংস্কৃতকী লমদসু মমুং তানা নৈনদুনা নীংথিনা খঙলবা অমসুনি। গুন্না ঈশৈ ময়েক ইবীৱক্ৰে অদুনা ময়ান্না ঐগ্যবু ঈশৈ ময়েক ইবা অমা ওইনা হেন্না শক খঙনবীৱি। অশেংংমক্কীদি অইবগী নোভেল নিপাল ফোঙগ্ৰবনি। ঈশৈ ময়েক্কী লাইৱিক ‘চিতা থক্কী কুন্দো পৱেং’ অমদি ‘হায়নৈ নঙবু লমজানি’ হায়বসিগা থাৱগা অনী ফোঙগ্ৰবনি।

ৱেডিও লীলা ইবা অমদি ঈশৈ ময়েক ইবসি ময়ান্না মিংদি তাৱগা শক্ৰা কোন্ননা হেক হেক খঙনবীদে। ৱেদিও খক্তনা লীলাগী অইবা অমদি ঈশৈগী শৈৱেংবা লাওথোকপীৱি। ষ্টেজদা নংত্ৰগা মীয়াম তিনবা ঈশৈ-নোংমাইগী থৌৱমশিংংদি শৈশকপীৱিবা অয়ান্‌না শৈৱেংবা লাওথোকপসি য়ান্না তাঙনা থোকই অদুনা ঈশৈগী ওইনদি তাবিত্ৰবা ঈশৈগী শৈৱেংবা কনানো খঙদবসু কোঙ্গাই লৈখি। অপূনবা মণিপুৱ মতম ঈশৈ কাঙলুপ, অশ্মিক্কী চংন-পথাগুদি শৈশকপা

খুদিংমক্ৰা ঈশৈ মীয়াম তিনবা মফমদা থৌগল তৌবীবা মতমদা শৈৱেংবা লাওথোকপীগদবনি হায়বসি লৈখি। শৈৱেংবা শংলাকপম অচৌ শৰ্ম্‌ মীয়ান্না মিং তাগ্ৰে শোয়দনা হায়বীগনি। অইবগী ঈশৈশিংলক্তগী হেন্না খঙনবীবা ৱেডিওগী ঈশৈদি- চিতা থক্কী কুন্দো পৱেং, কায়না পিৱাং অসিনা ঐগী ইৱাল ওইৱবা, পোইনু লৌবুক উৱগা নীঙশিংলক্ৰে নৌহৌনা, হায়নৈ নঙবু লমজানি অসিনচিংবশিং অসিনি। ঈশৈশিং অসি তাবীখিবদা মীসু লৈৱমলোই। তাবীৱবা মতুংদা শৈৱেংবসি কনানো অমুক্তং উন্নজগে থিৱকপা মীদি ৱাংলি। অইবা হায়বসিদি পুৰ্ণিং লাভক্তৰুবা, ইনিংবগী ইখৌলাংবা তংতনা লোয়নৈ। ইবগী মফম মতম লৈতে। ঐগ্য শংলাকপম অচৌ তাবুংগী পোৎশিং মশক মুন্না খঙঙি, অৰীবা লোন, প্ৰমাণ পাষ্ট্ৰ খঙঙি। খৃধ্‌ংগী পুন্সি, চীং-মান কোয়না চংলকপনা মদুগী ফজবা, নুংশিবা থম্মোয়দা লোয়নৱগা লৈৱিবা অইবনি। ইথোকলকপদা মহৌশাগী মচু মমেন খঙনা ইবীৱকই। নুংশি-নুংওন শৈথাৱকপা, থম্মোয়গী কাচিদগী থুল্পস্মা ৱাহৈ ফোঙদোকপদা লৈৱাংগুম লৈনম য়াওহল্লি।

ঐগ্য শংলাকপম অচৌনা গল্লিঙৈদা ইথিবা ঐনা নীংশিংজবা পান্না গুঙনথিবা ৱেডিওগী ঈশৈ খৱসু লৈখি। ‘তিলহনবীয়ু নচোনলক্তা ঐগী নুংশি খুদোলেস...’ ঈশৈ অসি ৱাহেংবম জগৎনা ৱেডিওদা মশীং খঙদনা কুমশীং ১৯ ৭০গী পৱিৎদা শকথি। মতম অদুগী নহাৱোলশিংনা ফজবা ঈশৈশিং তাবীবদা নত্তনা লেখাবোইদা ইশিদুনা থল্লথিবা ঈশৈ ময়েক্ৰি। শাকপালশেম টিজেদ্ৰনা শকপীখিবা গুসিসু শক্ৰৱিবা ঐগ্যাগী অতোপ্পা অৱাবা ঈশৈ অমসু লৈৱি- ‘কায়না পিৱাং অসিনা ঐগী ইৱাল ওইৱবা..’ হায়ৱিবা অসিনি। গুসিসু তাবীনিংবা ঈশৈদা কনাগুস্মা খৱনা নীংশিংবীদুনা খল্লকপদা শকপা তাৱি।

মতম অমা ওল ইন্দিয়া ৱেডিও ইশ্ফালনা নুপা নুপী অনী পুন্না শকমিয়বা নুংশিৱবা ঈশৈ য়ান্না পুথোকথি। ঐগ্য অচৌগীসু লৈখি। সুৱতি সঙ্গম কাঙবুনা শকথিবা ঈশৈ – ‘লোমা তুমিন নানোশো পিক্ৰা য়েংঙু লাক্ৰে হুৱনবা অসে’ ইয়ায় লায়না নুংগুইনা শকথিবা মীয়ান্না গল্লিঙৈদা পায়্মথিবা ঈশৈনি। ওল ইন্দিয়া ৱেডিও ইশ্ফালনা পুথোকপীবা মতম অমগী থাগী ঈশৈশিং অসি য়ান্না মমল য়ামথি। ঐগ্য শংলাকপম অচৌ শৰ্ম্‌ গুন্না ৱেডিওগী থাগী ঈশৈদা শৱক থুবীত্ৰবা শৈৱেংবনি। ‘বসন্তগী মালাংবা হৈনম লৈনম পুৱিবা’ (শকথিৰা য়াংনু গোলমৈ, পুথোকপা ওইনাম নীংথেমজাও), ‘মৱোল থোন্ধে নুঙগী মূৰ্ত্তি’ (শকথিবাঃ অহৈবম শ্যাম, পুথোকপা চান্দম গোপাল), ‘কৱিনুংগী নীংশিংলুবা’ (শকথিবা ঃ থোঙাম ইবোচৌ, পুথোকপা-চান্দম গোপাল) ‘থেঙলবা অহিংগী মালিকা’ (শকথিৰা অসেম বীমোলা, পুথোকপা- চান্দম গোপাল), য়াচঙলকপা পুসিগী (শকথিবাঃ এলাংবম নেদ্ৰজিং, পুথোকপা-নিংঙোয়ম মুনালা), ‘পোইনু লৌবুক উৱগা’ (শকথিবা-শগোলশেম বিশ্বৰূপ, পুথোকপা-ওইনাম নিংথেমজাও), থাদোকলন্নে ঐনা মাবু (শকথিৰা ঃ আৱ কে নন্দেশ্বৰী, পুথোকপা- আৱ কে ব্ৰজবিধু), নুঙগী ৱাস মন্দলসে (শকথিবাঃ নোংমাইথেম সোলেক্ৰো, পুথোকপী-বীজয়া য়ুমলেশ্বম। থাগী ঈশৈদা তাঙনা থোকপা অমনা শৈশকপা শৈশকপী অনী পুন্না শক্ৰগা পুথোকপা অসিনি। ঐগ্য শংলাকপম অচৌগী ময়েক্তা বীজয়া য়ুমলেশ্বমনা পুথোক্তুনা অনী পুন্না শকমিয়বা থাগী ঈশৈ অমা তাঙনা পুথোকথি। অসুন্না শেহৌই-নুংশিৰী মেৱাগী থাবলসে’ (শৈশকপা অমদি শৈশকপী-নোংমাইথেম সোলেক্ৰো অমদি ৱাঙ্ক্ৰেম বীদ্যমণি) অসিনচিংবশিংনি।

হৈঙাং ময়াই লেকাইদা খোইৱি নাওফম তাখিবা শৈৱেংবা অসিনা গুসিদগী চহী কয়া লেগুনা মীওইবগী পুৰ্ণিং ৱাখলবু গুইহাজা ওইৱবসু পোখানবা থম্মোয়গী মপাউ ঈশৈনা তন্ত্ৰীৱি। নীংথম থা লাকপা অসিদা হন্দক্কী পোইনু থা অসিদা হোংলক্লিবা ময়াম অসি উৰুৱগা ঐনা ঐগ্য শংলাকপম অচৌ শৰ্ম্‌সুবু নীংশিংজৱকই। শৈৱেংবা ঐগ্যসু হোংলক্লিবা ওইনবা ক্যাসি উবীৱমগনি। মহৌশাগী লৌবুক নংখিদ্ৰে, মখল কয়গা চেক্কী ব্যাক্তিনা লৌবুকশিংদা শাজিন্নৱক্ৰি। ষণলূপ ষণলূপ লৌবুজা চাৱস্মা মৈতৈ ষণশিং উথিদ্ৰে। যাৱা উচেক গাক্‌মিয়বগী মহ্‌ংতা মশীং খঙদনা উচেক্কী লাং ফাগংনৱি। পোইনু লৌবুকী শক্তন্না মাঙলক্ৰুবদা নুংশিবা ঈশৈগী ময়েক্তি কনানা ইবীৱমথিগনি ? ■

— *মাখোনমনি মোংসাৰা*

‘শম্বল’

তাজুদুদা থাবলৈ কোহ্‌হোংলোমদগী গাঙলা-গাঙলগা চঙলক্ৰে, মহাক্কী খোঞ্জেল অদ্‌ তাবদগী লাতানা,

– তামো হৈবা কোহ্‌হোংলোমদা তাৱিবা খোঞ্জেল অসি নখোয় ইমাগী মাল্লি এহাক চঙগ্ৰগেকে।

লাতানা চঙগ্ৰবা মতুং, থাবলৈসু মচানুপাগী মনাক যৌশিল্লক্ৰে, মাঙ্গোলগী দাৱিদা ফল্লিবা মচানুপাদুদা হায়ফেং য়েংলন্মগা মতুং চঙশিল্লক্ৰগা মচাদুগী মনাজ্ঞা ফল্লৱে, মমাগী মওং অদ্‌দা হৈবনা,

– ইমা কৈথেল থোন্ধুগনি হায়দুনা থোকগ্ৰগা অদুক য়ান্না শাউৱগা হল্পক্লিবা অদুবু কৱি তৌবা য়াওৱবগে?

– ঐনা কৈথেল থোন্ধিবসি লৈতে-লায়ৱৈ হায়দুনা থোকপদি নভ্তে। ইপুৱোইবনা য়ুম অসিদা কৱিঅমত্তা ৱাংহন্দনা থল্লিপোথনি। নোং হেক গুনবদগী নুমিং তাবা ফাওবা, শিল্পা অমত্তা পাং দনা, য়ুম অসিদা অসুম লৈশিনবসি নুংগুইতে হায়দুনা কৈথেলসি থোকপনি। অদুগসু মী উশিত্তবা শাৱদনা।

– অদুবু কৱি তৌবা য়াওৱবগে হায়বা।